



अंग्रोमेट अंडवायझरी बुलेटीन
ग्रामिण कृषि मौसम सेवा, ऐएमएफयु, कोल्हापूर
विभागीय कृषि संशोधन केंद्र, शेंडा पार्क, कोल्हापूर



दूरध्वनी : (०२३१) २६९२४१६

ईमेल: adrkolhapur@rediffmail.com

हवामान अंदाजावर आधारित कृषी सल्ला समितीची साप्ताहिक बैठक दि. १४.११.२०२५

जिल्हा : सांगली

मागील आठवड्यातील हवामान (०८.११.२०२५ ते १४.११.२०२५)							हवामान घटक	पुढील पाच दिवसांचा हवामानाचा अंदाज (१५.११.२०२५ ते १९.११.२०२५)				
०८	०९	१०	११	१२	१३	१४	दिनांक	१५	१६	१७	१८	१९
-	-	-	-	-	-	-	पाऊस (मिमी)	०	०	०	०	०
-	-	-	-	-	-	-	कमाल तापमान (अं.से.)	३१	३०	२९	२९	३०
-	-	-	-	-	-	-	किमान तापमान (अं.से.)	१६	१६	१५	१४	१४
-	-	-	-	-	-	-	ढग स्थिती (आकाश)	०	०	१	२	३
-	-	-	-	-	-	-	सकाळची सापेक्ष आर्द्रता (%)	७६	७६	७६	७४	७८
-	-	-	-	-	-	-	दुपारची सापेक्ष आर्द्रता (%)	५४	५५	५४	५२	५८
-	-	-	-	-	-	-	वाऱ्याचा वेग (किमी/तास)	११	१०	१२	११	१२
-	-	-	-	-	-	-	वाऱ्याची दिशा	ई.	पू.ई.	पू.ई.	पू.ई.	पू.ई.

हवामान अंदाजावर आधारित कृषी सल्ला

पीक	अवस्था	कृषि विषयक सल्ला
हवामान सारांश		प्रादेशिक हवामान केंद्र, मुंबई यांचेकडून प्राप्त झालेल्या हवामान अंदाजानुसार सांगली जिल्ह्यामध्ये १५ ते १९ नोव्हेंबर दरम्यान आकाश मुख्यतः स्वच्छ राहण्याची शक्यता आहे. सांगली जिल्ह्यामध्ये पुढील ५ दिवसांत कमाल तापमान २९.० ते ३१.० अंश सेल्सिअस दरम्यान राहण्याची शक्यता आहे. पुढील ५ दिवसांत किमान तापमानांमध्ये २ ते ३ अंश सेल्सिअसने घट होण्याची शक्यता असल्याने किमान तापमान १४.० ते १६.० अंश सेल्सिअस दरम्यान राहण्याची शक्यता आहे. सकाळची सापेक्ष आर्द्रता ७४ ते ७८% या दरम्यान तर दुपारची सापेक्ष आर्द्रता ५२ ते ५८% या दरम्यान राहण्याची शक्यता आहे. वाऱ्याचा वेग ताशी १० ते १२ किमी या दरम्यान राहण्याची शक्यता आहे.
विस्तारित श्रेणी अंदाज		विस्तारित श्रेणीच्या अंदाजानुसार मध्य महाराष्ट्रामध्ये दिनांक १९ ते २५ नोव्हेंबर २०२५ दरम्यान पावसाचे प्रमाण सरासरी पेक्षा कमी राहण्याची शक्यता आहे तसेच कमाल तापमान सामान्यतः सरासरी पेक्षा कमी तर किमान तापमान सरासरी पेक्षा कमी राहण्याची शक्यता आहे.
सामान्य सल्ला		- पुढील ५ दिवसांमध्ये किमान तापमान १५.० अंश सेल्सिअस पर्यंत कमी होण्याची शक्यता असल्याने शेतकरी बांधवांनी स्वतःची व आपल्या पशूधनाची काळजी घ्यावी - जमिनीमधील ओलावा टिकवून ठेवण्यासाठी फळे तसेच भाजीपाला पिकांमध्ये आच्छादनांचा वापर करावा. - फळे तसेच भाजीपाला पिकांना त्यांच्या आवश्यकतेनुसार पाणी द्यावे.
संदेश		नोव्हेंबरमध्ये सरासरी वाष्पीभवनाचा वेग ४.१ मी.मी. प्रति दिवस एवढा असतो त्यामुळे ऊस पिकास प्रति दिवस ३.२ लिटर पाण्याची गरज असते त्यासाठी ठिबक सिंचन संच (४ लिटरचा ड्रीपर) दररोज ४८ मिनिटे चालू ठेवावा.
गहू	मुकुटमुळे फुटणे	गहू पेरणीस १८ ते २१ दिवस झाले असल्यास मुकुटमुळे फुटण्याची अवस्था असताना पाणी द्यावे.
रब्बी ज्वारी	वाढीची	- ज्वारी पिकाच्या सुरुवातीच्या ३५ ते ४० दिवसांत तण व पिकामध्ये जमिनीतून अन्नद्रव्ये शोषण्यासाठी तीव्र स्पर्धा असते त्यामुळे सुरुवातीच्या ३५ ते ४० दिवसांत पिक तण विरहीत ठेवावे. - जमिनीमधील ६० ते ७० % ओलावा हा वाष्पीभवनामुळे नाहीसा होतो. जमिनीमधील ओलावा टिकवून ठेवण्यासाठी शेतामध्ये आच्छादनाचा वापर करावा. आच्छादन हे ज्वारी पेरल्यापासून ५० दिवसांच्या आत करावे. आच्छादनामुळे उत्पादनात १४ % नि वाढ होते.
हरभरा	वाढीची	- जोमदार वाढीसाठी पिक सुरुवातीपासूनच तण विरहीत ठेवावे तसेच पिक २० दिवसांचे झाल्यानंतर पहिली कोळपणी करावी. - हरभरा पिकावरील घाटेअळीच्या नियंत्रणासाठी पक्षी थांबे उभारावेत व हेक्टरी ५ या प्रमाणे कामगंध सापळे लावावेत.
ऊस	वाढीची	नोव्हेंबर महिन्यामध्ये सरासरी वाष्पीभवनाचा वेग ४.१ मिमी प्रति दिवस एवढा असतो त्यामुळे ऊस पिकास प्रति दिवस ३.२ लिटर एवढ्या पाण्याची गरज असते त्यामुळे ऊस पिकाची पाण्याची गरज पूर्ण होण्यासाठी ठिबक सिंचन संच (४ लिटरचा ड्रीपर) दररोज ४८ मिनिटे चालू ठेवावा.
द्राक्ष	खरड छाटणीनंतर चे ४५ दिवस	- बुरशीजन्यकरपा नियंत्रणासाठी थायोफेनेट मिथाइल १ ग्रॅम/लीटर किंवा कासुगामायसिन + कॉपर ऑक्सिक्लोराइड @ ०.७५ मिली लीटर किंवा कॉपर सल्फेट + मॅन्कोझेब ५ ग्रॅम/लीटर फवारणी करावी. - कासुगामायसिन + कॉपर ऑक्सिक्लोराइड @ ०.७५ मिली/ लीटर जिवाणू करपा नियंत्रण ठेवेल. - तापमान हळूहळू कमी होत असल्याने, भुरीचा प्रादुर्भाव दिसून येत आहे. भुरी नियंत्रणासाठी @ २-२.५ ग्रॅम/लीटर फवारणी करावी. जर रोग आधीच दिसून असेल तर हेक्साकोनाझोल किंवा डायफेनोकोनाझोलची फवारणी करावी. - सांगली व द्राक्षपट्ट्यात द्राक्षांच्या खोडाखाली लाल रंगाचे अळी असलेल्या नवीन स्टेम बोरर प्रजातीचे प्रमाण दिसून येऊ शकते. सैल साल काढून टाका आणि प्रामुख्याने कॉर्डन व मुख्य खोडावर लक्ष केंद्रित करून झाडांना चांगला वॉश द्या. यासाठी मेटारायझिम या कीटकजन्य बुरशी ३-५ मी.ली. प्रति लिटर पाणी (प्रति झाड पाण्याचे प्रमाण १.५ लिटर) मिसळून फवारणी/वॉश द्यावा.



अंग्रोमेट अंडवायझरी बुलेटीन
ग्रामिण कृषि मौसम सेवा, ऐएमएफयु, कोल्हापूर
विभागीय कृषि संशोधन केंद्र, शेंडा पार्क, कोल्हापूर



दूरध्वनी : (०२३१) २६९२४१६

ईमेल: adrkolhapur@rediffmail.com

आंबा	नवीन पालवी	➤ मागील आठवड्यामध्ये अंशतः ढगाळ व जास्त आद्रतायुक्त हवामान असल्याने काही ठिकाणी आंब्यामधील नवीन पालवीवर तुडतुडे या किडीचा प्रादुर्भाव दिसून येत आहे. प्रादुर्भाव दिसून येताच नियंत्रणासाठी आंबा फळझाडावर इमिडॅक्लोप्रिड १७.८ एस.एल. ३ मिली किंवा लॅम्डा सायहॅलोथ्रीन ५% ई.सी. १० मिली प्रति १० लिटर पाण्यात मिसळून फवारणी करावी.
मिरची	फळ धारणा	➤ मागील आठवड्यामध्ये ढगाळ हवामान व हवेमध्ये जास्त आद्रता राहिल्यामुळे मिरची पिकावर भुरी रोगाचा प्रादुर्भाव आढळून आलेला आहे. प्रादुर्भाव असल्यास नियंत्रणासाठी मिरची पिकावर टेब्यूकोनेझोल १० मिली किंवा हेक्झाकोनेझोल १० मिली प्रति १० लिटर पाणी याप्रमाणात मिसळून २ ते ३ फवारण्या दर १५ दिवसांच्या अंतराने कराव्यात.
केळी	वाढीची	➤ केळी घडाची गुणवत्ता वाढविणेसाठी करावयाचे संस्कार ➤ घड पूर्ण निसवल्यावर केळफूल वेळीच कापावे. ➤ घडावर ८ ते ९ फण्या ठेवून बाकी खालच्या फण्या धारदार विळीने सुरवातीलाच कापून टाकाव्यात. ➤ केळीचा घड पूर्ण निसवल्यावर व तद्नंतर १५ दिवसांनी १० ली. पाण्यात ५० ग्रॅम पोटॅशियम डायहायड्रोजन फॉस्फेट अधिक १०० ग्रॅम युरिया अधिक स्टीकर (१० मिली) मिसळून घडावर फवारणी करावी किंवा ➤ केळफुल कापल्यानंतर एकदा व त्यानंतर ३० दिवसांनी दुसऱ्यांदा १० लिटर पाण्यात २०० ग्रॅम सल्फेट ऑफ पोटॅश मिसळून फवारणी करावी. ➤ घडावर २ ते ६% सच्छिद्रतेच्या पांढऱ्या पॉलिथीन पिशव्यांचे आवरण करावे. आंतरपिके ➤ केळीबागेत चवळी, उडीद, मुग, भुईमूग त्याचबरोबर काकडी, भोपळा, कर्लीगड, खरबुज तसेच मिरची, वांगी यांसारखी पिके घेणे कटाक्षाने टाळावे कारण 'सीएमव्ही' हा रोग वाढण्यास संबंधित पिके कारणीभूत ठरू शकतात. केळीसाठी आच्छादनाचा वापर ➤ केळीच्या दोन ओळीत एकूण मोकळ्या जागेच्या ८०% जागेवर ३० मायक्रॉन जाडीचे चंदेरी रंगाचे पॉलीइथिलीनचे आच्छादन केळीची आंतरमशागत केल्यानंतर करावे म्हणजे नोव्हेंबर महिन्यात करावे.
हळद	कंद वाढीची	➤ मागील आठवड्यामध्ये अंशतः ढगाळ व जास्त आद्रतायुक्त हवामान असल्याने काही ठिकाणी कंदमाशीचा प्रादुर्भाव दिसून येत आहे नियंत्रणासाठी खालील उपाययोजना कराव्यात. ➤ उघडे पडलेले कंद मातीने झाकून घ्यावेत. वेळेवर हळदीची भरणी करावी. ➤ हेक्टरी ६ पसरट भांडी (माती अथवा प्लास्टिकची) वापरून प्रत्येक भांड्यात भरडलेले एरंड वी २०० ग्रॅम घेऊन त्यात १.५ लिटर पाणी घ्यावे. ८ ते १० दिवसांनी या मिश्रणातून विशिष्ट असा वास बाहेर निघू लागल्यावर कांद्याश्या आकर्षित होऊन मारून लागतात. सदरची उपाय योजना सेंद्रिय हळद उत्पादनामध्ये अत्यंत प्रभावी व कमी खर्चिक आहे.
पशुधन	वाढीची	➤ थंडीपासून संरक्षणासाठी जनावरांच्या गोठ्यामधील तापमान नियंत्रणासाठी गोठ्याच्या बाजूने पडदे किंवा गोणपाट लावून तापमान नियंत्रित करावे.
कुक्कुटपालन	वाढीची	➤ पुढील ५ दिवस किमान तापमान १४ ते १६ अंश सेल्सिअस दरम्यान राहण्याची शक्यता असल्याने पोल्ट्री पक्ष्यांचे थंडीपासून बचावासाठी पोल्ट्री शेड मधील तापमान रात्रीच्या तसेच पहाटेच्या वेळी उबदार राहील याची काळजी घ्यावी.
मेघदूत ॲप्लिकेशन डाउनलोड करण्यासाठी स्कॅन करावे		
दामिनी ॲप्लिकेशन डाउनलोड करण्यासाठी स्कॅन करावे		

स्त्रोत

१) हवामान पूर्वानुमान : प्रादेशिक हवामान पूर्वानुमान केंद्र, मुंबई

ठिकाण : कोल्हापूर

दि. : १४.११.२०२५

स्वाक्षरीत

प्रमुख अन्वेषक, ग्राकृमौसे, ऐएमएफयु, कोल्हापूर तथा
सहयोगी संशोधन संचालक,
विभागीय कृषि संशोधन केंद्र, कोल्हापूर